

लघुवेशमी वि. (तत्.) जीव.वि. विभिन्न द्विरूपीय फोरामिनीफेरा (जलीय सूक्ष्म जंतु, प्रोटोजोवा आदि) की अलिंगीय अतिसूक्ष्म कोशिकाओं से बनी जटिल संरचना वाले जीव।

लघुशंका स्त्री. (तत्.) 1. पेशाब करने की इच्छा, वेग, क्रिया 2. मूत्र त्याग, पेशाब करना।

लघुस्तनता स्त्री. (तत्.) आयु. यौवनारंभ की आयु प्राप्त होने के बाद भी स्त्री में अपरिपक्वता एवं स्तनों का आकार काफी छोटा होना। micromastia

लघुहस्त वि. (तत्.) 1. कुशल, हस्तलाघव वाला, कुशल धनुर्धर, निपुण, तीरन्दाज 2. तेजी से बाण चलाने वाला।

लघ्वी स्त्री. (तत्.) 1. छोटी गाड़ी 2. कोमलांगी, नजाकत या नाज-नखरे वाली स्त्री 3. बेर 4. असबरग, स्पृक्का।

लचक स्त्री. (देश.) 1. लचकने की क्रिया, भाव, नम्यता, लचीलापन 2. दबाव पड़ने से जो वस्तु मुड़ या झुक जाय और दबाव हटने से पुनः सीधी हो जाए, वस्तु के इस गुण को लचक कहा जाता है 3. कमर झुकने या मुड़ने के कारण जो झटका लगता है या कष्ट होता है उसे भी लचक कहते हैं।

लचकना अ.क्रि. (देश.) 1. किसी छड़ी या लंबी और पतली वस्तु का दबाव आदि से मुड़ना या झुकना 2. कमर का मुड़ना या झुकना।

लचकीला वि. (देश.) 1. जिस में लचक, लोच, लचीलापन, नम्यता हो 2. लचीला, आनम्य।

लचर वि. (देश.) 1. कमजोर, लचीला, अस्थिर, जो टिक न सके 2. शिथिल, क्षीण, कच्चा काम ला.अर्थ. तथ्यहीन, जिसमें कोई दम न हो।

लचलचा वि. (देश.) लचीला, लचकदार।

लचीला वि. (देश.) 1. लचकदार, लचकने वाला, नम्य 2. जिसमें परिवर्तन किया जा सके, परिवर्तनीय 3. जो अपने को परिस्थितियों के अनुरूप ढाल सके, लचीला व्यक्ति 4. लचीला नियम जिसे आवश्यकतानुसार बदला, उपयोग किया जा सके। flexible

लचीलापन वि. (देश.) लचक, नम्यता।

लच्छा पुं. (देश.) 1. तारों या धागों, डोरियों का गुच्छा 2. किसी ठोस वस्तु के लंबे और बारीक कटे हुए टुकड़े जैसे- प्याज के लच्छे 3. गुच्छेनुमा आभूषण जो तारों की लड़ियों से बनता है जिसे हाथ, पैर में पहना जाता है।

लच्छी स्त्री. (देश.) ऊन, सूत, रेशम के धागों डोरियों का लपेटा हुआ गुच्छा।

लच्छेदार वि. (देश.) 1. लच्छेवाला, जिसमें लच्छे बने हों 2. मजेदार, रोचक, श्रुति मधुर लंबी बातचीत।

लजाधुर वि. (तद्.) (सं. लज्जाधर) शर्मीला, लज्जावान, जो बहुत लज्जा करे।

लजाना अ.क्रि. (तद्.) 1. लज्जित होना, शर्माना 2. किसी को लज्जित करना।

लजालू पुं. (तद्.) एक पौधा जिसकी पत्तियाँ छूने से सिकुड़ कर बंद हो जाती हैं इसे लाजवंती, छुई मुई भी कहते हैं।

लजीज वि. (अर.) स्वादिष्ट, अच्छे स्वाद वाला, मजेदार।

लजीला वि. (देश.) लज्जाशील, जिसमें लज्जा हो, शर्माने वाला।

लज्जत स्त्री. (अर.) स्वाद, मजा।

लज्जा स्त्री. (तत्.) 1. लाज, शर्म, हया, शील, संकोच 2. इज्जत, मान मर्यादा।

लज्जाजनक वि. (तत्.) ऐसी बात या कार्य जिससे शर्मिंदगी उठानी पड़े, लज्जाप्रद, लजावन, लजावनहारा।

लज्जारुण पुं. (तत्.) 1. लज्जा या शर्म से चेहरे का लाल हो जाना 2. लालिमा, अरुणिमा, आरक्त, अरुण। erubescant

लज्जावती वि. (तत्.) स्त्री 1. शर्मीली स्त्री 2. लाजवंती का पौधा 3. छुई मुई।

लज्जावान/लज्जाशील वि. (तत्.) जिसमें लज्जा का भाव हो, लज्जालु, लज्जाशील, शर्म वाला, संकोची, सलज्ज जिसमें स्वभावतः लज्जा हो।